

## निजी चैनलों को अंबिका सोनी ने चेताया आत्म-नियमन का तंत्र जल्द बनाएं

नई दिल्ली। सूचना एवं प्रसारण मंत्री अंबिका सोनी ने मनोरंजन और खबरिया चैनलों को समाचारों और कार्यक्रमों के प्रसारण में संयम बरतने तथा इसके लिए जल्द से जल्द आत्म नियमन का तंत्र विकसित करने को कहा है।

सोनी ने बुधवार को क्षेत्रीय प्रचार निदेशालय की स्वर्ण जयंती के मौके पर कार्यशाला के दौरान पत्रकारों से कहा कि अतिरिक्त सचिव के नेतृत्व में विभिन्न मंत्रालयों की एक विशेष निगरानी समिति निजी चैनलों द्वारा केबल नियमन कानून के उल्लंघन पर नजर रखती है। यह समिति केबल कानून के उल्लंघन का पता चलने पर इस मामले में कार्रवाई कर सकती है। उन्होंने कहा कि समिति लगभग डेढ़ सौ चैनलों की विषय वस्तु पर नजर रखती है और समय-समय पर कदम उठाती है। मनोरंजन चैनल 'कलर्स' को एक कार्यक्रम में अश्लील दृश्य



■ समाज के मूल्यों को ध्यान में रखते हुए कार्यक्रम बनाने चाहिए चैनलों को

दिखाने के लिए हाल ही में मंत्रालय द्वारा जारी किए गए नोटिस के बारे में पूछे गए सवाल के जवाब में उन्होंने यह बात कही। उन्होंने कहा कि निजी चैनलों को समाज के मूल्यों को ध्यान में रखते हुए कार्यक्रम बनाने चाहिए और यह आत्म नियमन से ही संभव है। (एजेसिया)